

گۆرانیهك به تهنیا له چۆلهوانیدا پیاسهی کرد ..!!

تهیب جهبار

به داخ و پهژارهیهکی زۆرهوه ههوائی کۆچی دوایی کاک (ئاوهدان ام بیست .

کاک (ئاوهدان) سهبرباری چوست و چالاکي ، ههمیشه پۆشاکي دلدانهوهی دهپۆشی ، خۆراکی وژی دارستان بوو . کلیلی ههڵکردن و کپکردنی رهشهبای پی بوو . شهوانه یهک دوو پهرداخ خۆرهتاوی ههڵدهدا ، ناخی خۆی پی پاک و روناک دهکردهوه . هینده میهرهبان بوو روژانه له ناو لهپی کانی ههڵدهقولا . لهگهڵ برادهرانیدا بهزاری شهونم دهدوا ، به مشت و مپ ناسازی دهمراند .

زۆر چهزی له کێلانی سیبهری رهق بوو . کهم دهخهوت و بهردهوام ناوشانی خاکی دهشیلا ، نهمامی رهگ و رهچهلهکی بهخپودهکرد . زۆر تیکۆشا بۆ ئهوهی خهڵک واز له ئاودانی دووره پهريزی بپینن ، خۆیان له دالدهدانی دوو بهرهکی بیاریزن ، باوهش بۆ روانینی متمانهی دوو لایهنه بکهنهوه .

بهردهوام لهگهڵ دلرهقیدا کۆک نهبوو ، بهچهپۆک سهركوتی دهکرد و دهیچهماندهوه . به دهست وشککردنهوهی خهمساردیهوه زۆر ماندوو بوو . سلێ له تهپ و تۆزی تهپ نهدهکردهوه . له پیناوی چهوانهوهی خهڵکدا سههری ژیان و گریکوپرهکانی دهخوراند و ئارهزووهکانی خۆی قهد دهکرد .

دانوی لهگهڵ کهلین و کهلهبهردا نهدهکولا ، زۆر گوی قولاغی چرپهی بایهخدان بوو ، له کاتی بهرتهنگدا فراوانی بلباو دهکردهوه . گۆرانی خوینگهرمی دهرخواردی لاوانهوهی دلسارد دهدا .

قەت خۆشى بە كەفاوی لووت بەرزیدا نەدەھات ، بە گوزەریکدا
تینەدەپەری كە بۆنی خو بەشتزانی لیپاتایە . كەیفی بە گوزەرائی لا بە لا
نەدەھات و حەزی نەدەکرد نیشتیمان بە حەسرت بار بكریت .
بەردەوام هەناسە ساردی دەمائی و نەیدەھیشت هیچ كون و قوژبێك
داپۆشی . كارقایم بوو لە پاشەكەوت كردنی بەزەیی و تورەبییدا .
زۆر حەكیم بوو ، هات و هاواری ورد و خاش دەکرد ، فووی
بێدەنگی پێدا دەکرد و دەبوو بە گر و گال . ئارده گزنگی كۆدەكردەوه
و بە بۆنی گەردەلوول دەیگرتهوه و دەیکردە دەرمان بو چارەسەری پەتای
ئاژاوه رەشە . قسەى هەموومانى رادەخست و جوگرافیای دوا روژی لە
سەر دەنەخشاندا .

سەرماى بەرز و گەرماى نزمى دەرەسەرى كۆلى پینەدەدا ،
چاوپۆشیی لە چاوپۆشی نەدەکرد . پێی باش نەبوو ئاخ و ئۆف كەلەكە ببن
و زوو زوو دەیدانە دەم روباری چارەسەرەوه . لە زەمینە سازیدا شارەزا
بوو ، پەتى گور و تینی دەدایە دەستمان و عەترى ئاسمان و ئاوی جوانی پی
دەبەخشین .

زۆر بەداخەوه بو كۆچی ناوادی كاك (ئاوهدان) .
هاواریك بوو بە گوئی بۆشاییدا ، گۆرائییهك بوو بە تەنیا لە چۆلەوانیدا
پیاوسەى كرد .
یەزدانى مەزن بە بەهەشتی بەرینی شاد بکات و سەبوری هەموو
لایەكمان بدات .

إنا لله و إنا إليه راجعون

برای دلسۆزتان

تەیب جەبار

بەرپۆه بەری بارینی شیعر